

जय श्रीराम

एक्शन इंडिया

'हमारे रामलला अब टेंट में नहीं रहेंगे, प्रभु दिव्य मंदिर में रहेंगे'


श्रीराम आ गए

टीम एक्शन इंडिया/अयोध्या लंबे बरसे के बाद आखिरकार अयोध्या में रामलला विराजमान हो गए हैं। प्राण प्रतिष्ठा कार्यक्रम में देशभर की कई बड़ी हस्तियों ने शिरकत की। कार्यक्रम के दौरान पीएम मोदी ने वहां मौजूद लोगों को संबोधित किया। अपने भाषण की शुरुआत उन्होंने सियावर रामचंद्र की जय के जयकारे के साथ की।

आज हमारे राम आ गए हैं: कार्यक्रम को संबोधित करते हुए पीएम मोदी ने कहा कि सियावर रामचंद्र की जय! आपको सबको प्रणाम, सबको राम-राम! आज हमारे राम आ गए हैं। उन्होंने कहा कि सदियों की प्रतीक्षा के बाद हमारे राम आ गए हैं। सदियों का अभूतपूर्व धैर्य, अनगिनत बलिदान, त्याग और तपस्या के बाद हमारे प्रभु राम आ गए हैं। इस शुभ घड़ी की आप सभी को, समस्त देशवासियों को बधाई। मैं गर्भगृह में ईश्वरीय चेतना का साक्षी बनकर आपके सामने उपस्थित हुआ हूँ।

शरीर स्पंदित है, चित्त अभी भी उस पल में लीन है: उन्होंने कहा कि कितना कुछ कहने को है, लेकिन कंठ अवरूद्ध है, शरीर स्पंदित है, चित्त अभी भी उस पल में लीन है। हमारे रामलला अब टेंट में नहीं रहेंगे। हमारे रामलला अब दिव्य मंदिर में रहेंगे। मेरा पक्का विश्वास है, अपार श्रद्धा है, जो घटित हुआ है, इसकी अनुभूति देश और विश्व के कोने-कोने में राम भक्तों को हो रही होगी। यह क्षण आलौकिक है। यह पल पवित्रतम है। यह माहौल, वातावरण, यह घड़ी, प्रभु श्रीराम का हम सब पर आशीर्वाद है।

दिव्य आत्माओं की वजह से यह कार्य पूरा हुआ है: पीएम मोदी अपने संबोधन में पीएम मोदी ने कहा कि दैवीय आशीर्वाद और दिव्य आत्माओं की वजह से यह कार्य पूरा हुआ है। मैं इन सभी दिव्य चेतनाओं को भी नमन करता हूँ। मैं आज प्रभु श्रीराम से क्षमा याचना भी करता हूँ। हमारे पुरुषार्थ, हमारे त्याग, तपस्या में कुछ तो कमी रह गई होगी कि हम इतनी सदियों तक ये कार्य कर नहीं पाए। आज वो कमी पूरी हुई है। मुझे विश्वास है कि प्रभु राम आज हमें अवश्य क्षमा करेंगे। लंबे वियोग से आई आपत्ति का अंत हो गया है।



प्राण प्रतिष्ठा

- 8 कई पीढ़ियों ने वियोग सहा है: पीएम मोदी
- 8 शरीर स्पंदित है, चित्त अभी भी उस पल में लीन है: मोदी
- 8 राम सिर्फ हमारे नहीं, सबके हैं

राम आग नहीं, ऊर्जा हैं: प्रधानमंत्री नरेंद्र मोदी



कार्यक्रम को संबोधित करते हुए पीएम मोदी ने कहा कि राम के इस काम में कितने ही लोगों ने त्याग और तपस्या की। अनगिनत लोगों, कारसेवकों, संत-महात्माओं के हम सब पर ऋण हैं। आज का अवसर उत्सवता का क्षण तो है ही, लेकिन यह क्षण भारतीय समाज की परिपक्वता के बोध का भी क्षण है। यह अवसर सिर्फ विजय का नहीं, विनय का भी है। दुनिया का इतिहास साक्षी है कि कई राष्ट्र अपने इतिहास में उलझ जाते हैं, जब देशों ने उलझी हुई गाँठों को खोलने का प्रयास किया तो उन्हें सफलता पाने में कठिनाई आई है। लेकिन हमारे देश ने इतिहास की इस गाँठ को जिस गंभीरता और भावुकता के साथ खोला है। यह बताता है कि हमारा भविष्य, हमारे अतीत से सुंदर होने जा रहा है।

कालचक्र बदल रहा है: पीएम

श्रीराम का भव्य मंदिर बन गया, अब आगे क्या- पीएम मोदी: संबोधन में पीएम मोदी ने कहा कि आज अयोध्या भूमि सवाल कर रही है कि श्रीराम का भव्य मंदिर तो बन गया, अब आगे क्या। सदियों का इंतजार तो खत्म हुआ, अब आगे क्या। जो दैवीय आत्माएं हमें आशीर्वाद देने उपस्थित हुई हैं, उन्हें क्या हम ऐसे ही विदा करेंगे। आज मैं पूरे पवित्र मन से महसूस कर रहा हूँ कि कालचक्र बदल रहा है। हमारी पीढ़ी को कालजयी शिल्पकार के रूप में चुना गया है। कानों में कुंडल तो पेरों में कड़े पहने हुए हैं। मूर्ति के नीचे आभामंडल में चारों भाइयों राम, लक्ष्मण, भरत और शत्रुघ्न की छोटी-छोटी मूर्तियों की पूजा की गई है। करीब 200 किलोग्राम वजन की मूर्ति: मूर्ति की विशेषताएं देखें तो इसमें कई तरह की खूबियां हैं। मूर्ति का वजन करीब 200 किलोग्राम है। इसकी कुल ऊंचाई 4.24 फीट,

'राम विवाद नहीं, राम समाधान है'

पीएम ने कहा कि वो भी एक समय था, जब कुछ लोग कहते थे कि राम मंदिर बना तो आग लग जाएगी। ऐसे लोग भारत के सामाजिक भाव की पवित्रता को नहीं जानते थे। रामलला के इस मंदिर का निर्माण भारतीय समाज के शांति, धैर्य, आपसी सद्भाव का प्रतीक है। हम देख रहे हैं कि निर्माण किसी आग को नहीं, बल्कि ऊर्जा को जन्म दे रहा है। अपनी सोच पर पुनर्विचार कीजिए, राम आग नहीं हैं, ऊर्जा हैं। राम विवाद नहीं, राम समाधान हैं। राम सिर्फ हमारे नहीं, राम सबके हैं। राम वर्तमान ही नहीं, राम अनंत हैं।

'यह सिर्फ दैव मंदिर नहीं बल्कि दिग्दर्शन का मंदिर है'

यह मंदिर मात्र एक दैव मंदिर नहीं है, यह भारत की हृदि का, दर्शन का, दिग्दर्शन का मंदिर है। यह राम के रूप में राष्ट्र चेतना का मंदिर है। राम भारत की आस्था हैं, भारत के आधार हैं।




अब ऐसे दिख रहे राम लला: स्वर्णिम मुकुट, हार और धनुष, प्राण प्रतिष्ठा के समय मन मोहने वाला शृंगार

टीम एक्शन इंडिया/नई दिल्ली अयोध्या में आखिर रामलला विराजमान हो गए। पूरे विधि-विधान के साथ भगवान के बाल रूप की प्राण प्रतिष्ठा हुई। इसी बीच रामलला की मूर्ति की बेहद खास तस्वीरें सामने आई हैं। शृंगार युक्त मूर्ति में भगवान के पूरे स्वरूप को देखा जा सकता है। तस्वीर में रामलला माथे पर तिलक लगाए बेहद सौम्य मुद्रा में दिख रहे हैं। रामलला की मूर्ति की क्या विशेषता है?

भगवान राम के बाल रूप की मूर्ति को गर्भ गृह में स्थापना के बाद सोमवार को प्राण प्रतिष्ठा कर दी गई है। तस्वीर

में रामलला माथे पर तिलक लगाए बेहद सौम्य मुद्रा में दिख रहे हैं। आभूषण और वस्त्रों से सुसज्जित रामलला के चेहरे पर भक्तों का मन मोह लेने वाली मुस्कान दिखाई दे रही है। कानों में कुंडल तो पेरों में कड़े पहने हुए हैं। मूर्ति के नीचे आभामंडल में चारों भाइयों राम, लक्ष्मण, भरत और शत्रुघ्न की छोटी-छोटी मूर्तियों की पूजा की गई है। करीब 200 किलोग्राम वजन की मूर्ति: मूर्ति की विशेषताएं देखें तो इसमें कई तरह की खूबियां हैं। मूर्ति का वजन करीब 200 किलोग्राम है। इसकी कुल ऊंचाई 4.24 फीट,



जबकि चौड़ाई तीन फीट है। कमल दल पर खड़ी मुद्रा में मूर्ति, हाथ में तीर और धनुष है। कृष्ण शैली में मूर्ति बनाई गई है। मूर्ति श्याम शिला से बनाई गई है, जिसकी आयु हजारों साल होती है। मूर्ति को जल से कोई नुकसान नहीं होगा। चंदन, रोली आदि लगाने से भी मूर्ति पर कोई प्रभाव नहीं पड़ेगा। और क्या खास है? रामलला के चारों ओर आभामंडल है। मूर्ति के ऊपर स्वास्तिक, ॐ, चक्र, गदा, सूर्य भगवान विराजमान हैं। श्रीराम की भुजाएं घुटनों तक लंबी हैं। मस्तक सुंदर, आँखें बड़ी और ललाट भव्य

है। भगवान राम का दाहिना हाथ आशीर्वाद की मुद्रा में है। मूर्ति में भगवान विष्णु के 10 अवतार दिखाई दे रहे हैं। मूर्ति नीचे एक ओर भगवान राम के अनन्य भक्त हनुमान जी तो दूसरी ओर गरुड़ जी को उकेरा गया है।

मूर्ति में पांच साल के बच्चे की बाल सुलभ कोमलता झलक रही है। मूर्ति को मूर्तिकार अरुण योगीराज ने बनाया है। इससे पहले श्री राम जन्मभूमि तीर्थ क्षेत्र के अधिकारियों ने जानकारी दी थी कि जिस मूर्ति का चयन हुआ उसमें बालत्व, देवत्व और एक राजकुमार तीनों की छवि

दिखाई दे रही है। कठिन था मूर्ति का चयन अयोध्या के श्रीराम मंदिर में तीन मूर्तियों को स्थापित किया गया है, जिसमें से एक मूर्ति को गर्भगृह में स्थापित किया गया है। इनके बनने के बाद सबसे बड़ा सवाल तो यह था कि गर्भ गृह में किस रूप में रामलला विराजमान होंगे। मूर्तिकारों ने तीनों मूर्तियों को इतना सुंदर बनाया कि चयन करना कठिन हो रहा था कि कौन सी सुंदर है और कौन सी उतनी नहीं है। अंततः बाल रूप वाली मूर्ति को राम मंदिर के गर्भ गृह में विराजने का फैसला लिया गया।

टीम इंडिया की जर्सी बनाने वाले ने बनाए राम लला के वस्त्र

टीम एक्शन इंडिया/दिल्ली
अयोध्या में राम लला विराजमान हो गए। सोमवार को भगवान के बाल रूप को प्राण प्रतिष्ठा हुई। रामलला की मूर्ति की बेहद खास तस्वीरें सामने आई हैं। श्रृंगार युक्त मूर्ति में भगवान के पूरे स्वरूप को देखा जा सकता है। तस्वीरों में राम लला माथे पर तिलक लगाए बेहद सौम्य मुद्रा में दिख रहे हैं। इससे पहले श्रीराम जन्मभूमि तीर्थ क्षेत्र के सचिव चंपत राय

ने मंदिर को दिव्य, भव्य और सुंदर बनाने में गिलहरी समान योगदान देने वालों का भी उल्लेख किया था। आइए जानते हैं रामकाज करने वाले चेहरों को... जिस मूर्ति की सोमवार को प्राण प्रतिष्ठा हुई उसे मूर्तिकार अरुण योगीराज ने बनाया है। इससे पहले श्री राम जन्मभूमि तीर्थ क्षेत्र के अधिकारियों ने जानकारी दी थी कि जिस मूर्ति का चयन हुआ उसमें बालत्व, देवत्व और एक राजकुमार तीनों की छवि दिखाई दे

रही है। अरुण योगीराज मैसूर महल के प्रसिद्ध मूर्तिकारों के परिवार से हैं। वह अपने परिवार की पांचवी पीढ़ी के मूर्तिकार हैं। उनके पिता योगीराज शिल्पी भी एक बेहतरीन मूर्तिकार हैं और दादा बसवन्ना शिल्पी को मैसूर के राजा का संरक्षण हासिल था। अरुण योगीराज ने मैसूर विश्वविद्यालय से एमबीए की पढ़ाई पूरी की और करियर की शुरुआत एक

प्राइवेट कंपनी में काम करके की। बाद में वह अपने अंदर के मूर्तिकार को रोक न सके और नौकरी छोड़कर 2008 में मूर्तिकला के क्षेत्र में काम करना शुरू किया। अरुण योगीराज ने इससे पहले दिल्ली के इंडिया गेट पर अमर जवान ज्योति स्थल के पीछे स्थापित सुभाष चंद्र बोस की 30 फीट ऊंची प्रतिमा बनाई थी। इस मूर्ति को भव्य छतरी के नीचे प्रधानमंत्री नरेंद्र मोदी ने स्थापित किया था। इसके अलावा

केदारनाथ धाम में स्थापित आदि शंकराचार्य की 12 फीट ऊंची प्रतिमा भी अरुण योगीराज ने ही बनाई है। साथ ही मैसूर में 21 फीट ऊंची हनुमान प्रतिमा को भी उन्होंने ही तराशा था। वर्तमान में अरुण योगीराज देश के सबसे अधिक व्यस्त मूर्तिकारों में से एक माने जाते हैं। राजस्थान के सत्यनारायण पांडेय ने रामलला के बाल स्वरूप की तीन में से एक मूर्ति तैयार की है।

एतिहासिक मंदिरों में दिन भर चला धार्मिक अनुष्ठान

टीम एक्शन इंडिया/हमीरपुर
श्रीराम जन्मभूमि में सोमवार को प्राण प्रतिष्ठा समारोह सम्पन्न होने के बाद यहां हमीरपुर जिले में मंदिरों और सार्वजनिक स्थानों पर दिन भर सुन्दरकांड पाठ और रामनाम का जाप का दौर चलता रहा। वहीं भंडारे में प्रसाद लेने के लिए हजारों लोगों की भीड़ भी जुटी। शाम होने से पहले श्रीराम की शोभायात्रा भी निकाली गई जिसमें बड़ी संख्या में महिलाओं और रामभक्तों ने जय श्रीराम के



नारे लगाए। पूरे शहर में भगवा ध्वज लगाए गए हैं। वहीं सरकारी और गैर सरकारी संस्थानों में बिजली की झालरें लगाई गई हैं।

धीषण सर्दी के बीच यहां हमीरपुर में एतिहासिक चौरादेवी, बड़े मंदिर और बाला जी मंदिर समेत तमाम धार्मिक स्थलों में सुन्दरकांड का पाठ किया गया। चौरादेवी मंदिर में तो इक्कीस कुंडीय यज्ञ की धूम मची जहां हजारों की संख्या में लोगों ने भाग लिया। रमेड़ी मुहाल में भाजपा के वरिष्ठ नेता राजीव शुक्ला ने बालाजी मंदिर में धार्मिक अनुष्ठान कराया। मंदिर प्रांगण में श्रीराम जन्मभूमि में प्राण प्रतिष्ठा समारोह का लाइव प्रसारण भी

एलईडी के जरिए दिखाया गया। यहां धार्मिक आयोजन की धूम शाम तक मची रही। बाद में भंडारे में दिव्य प्रसाद का वितरण कराया गया। चंदन शुक्ला ने मंदिर में विशेष पूजा भी की। इधर, सुभाष बाजार में महावीर मंदिर में भी प्राण प्रतिष्ठा कार्यक्रम को लेकर धार्मिक कार्यक्रम आयोजित किए। सुन्दरकांड का पाठ कराने के साथ रामनाम का जाप भी रामभक्तों ने किया। मंदिर में अखंड ज्योति भी जलाई गई है।

प्रधानमंत्री ने देश को आध्यात्मिक शक्ति के रूप में जोड़ने का काम किया: बिप्लब देव

टीम एक्शन इंडिया/चंडीगढ़
हरियाणा भाजपा प्रदेश प्रभारी बिप्लब कुमार देव ने अयोध्या में राम जन्मभूमि पर नवनिर्मित मंदिर में रामलला के विराजमान होने पर कहा कि आज का दिन इतिहास के पन्नों पर स्वर्णिम अक्षरों में लिखा जाएगा। भाजपा प्रभारी देव सोमवार को भिवानी जिले के सिवानी के ग्राम झुम्पा कला में आयोजित श्रीराम महोत्सव एवं खादी संवाद बैठक को संबोधित कर रहे थे। उन्होंने कहा

कि प्रधानमंत्री मोदी जैसे करिश्माई नेता के नेतृत्व में देशवासी इस गौरवशाली क्षणों के साक्षी बने हैं। देव ने रामलला विराजमान होने पर देशवासियों को बधाई दी। देव ने प्रधानमंत्री मोदी का भी कोटि-कोटि आभार जताया। उन्होंने कहा कि आज की पीढ़ी भाग्यशाली है, जिन्हें नरेंद्र मोदी जैसा प्रधानमंत्री मिला, जिनके नेतृत्व में सभी ने पांच सौ साल बाद राम मंदिर बनने के सपने को सच होते देखा। इससे पहले

बिप्लब देव ने यहां अयोध्या से रामलला प्राण प्रतिष्ठा कार्यक्रम का सभी के साथ बैठकर लाइव भी देखा। प्रधानमंत्री का उद्बोधन सुनने के बाद प्रदेश प्रभारी देव ने कहा कि यह हमारे देश के इतिहास में एक बहुत ही महत्वपूर्ण दिन है। जिसकी हम 500 वर्षों से अधिक समय से प्रतीक्षा कर रहे थे। हमें अपने जीवनकाल में यह अनुभव करने का अवसर मिला इसके लिए हम बहुत सौभाग्यशाली हैं।

सबसे पहले राम मंदिर के दरवाजे राजीव गांधी ने खोले: हुड्डा



टीम एक्शन इंडिया/रोहतक
पूर्व मुख्यमंत्री भूपेंद्र सिंह हुड्डा ने कहा कि भगवान राम सभी की आस्था के प्रतीक हैं। उन्होंने कहा कि सबसे पहले राम मंदिर के दरवाजे राजीव गांधी ने खोले थे, केंद्र में कांग्रेस सरकार थी और राजीव गांधी प्रधानमंत्री थे। उन्होंने कहा कि इन्हीं के शासन के दौरान सालों से बंद पड़े मंदिर के दरवाजे खोले गए थे। राजीव गांधी ने बीर बहादुर सिंह के साथ तालमेल कर मंदिर के ताले खुलवाए और जिसके बाद 9 नवंबर, 1989 में अयोध्या में शिलान्यास हुआ। भगवान राम को किसी पार्टी से नहीं जोड़ना चाहिए, वह सबके लिए पूजनीय व श्रद्धा के केंद्र हैं, इस पर राजनीति नहीं होनी चाहिए। वे सोमवार को बार एसोसिएशन के कार्यक्रम में पहुंचे। इस दौरान पत्रकारों से बातचीत करते हुए उन्होंने कहा कि बीजेपी-जेजेपी जनता की उम्मीदें और अपने चुनावी घोषणापत्र को लागू करने में पूरी तरह विफल साबित हुई हैं। यही वजह है कि आज कोई भी वर्ग इस गठबंधन सरकार से खुश नहीं है।

आस्था के प्रतीक
8 पूर्व सीएम बोले भगवान राम को किसी पार्टी से नहीं जोड़ना चाहिए, सबके लिए पूजनीय व श्रद्धा के केंद्र

हरियाणा में चुनाव के लिए कांग्रेस पूरी तरह तैयार है। पार्टी पिछले पांच साल से लगातार जनता के बीच जा रही है। कांग्रेस सदन से लेकर सड़क तक जनता की आवाज उठा रही है। लेकिन बीजेपी-जेजेपी सत्ता सुख भोगने में लगी है। उन्होंने कहा कि प्रदेश में आने वाली सरकार कांग्रेस की होगी और कांग्रेस अपने घोषणापत्र में किए गए हर एक वादे को पूरा करेगी। जबकि बीजेपी-जेजेपी ने चुनावी घोषणाओं के नाम पर सिर्फ जनता के साथ धोखा किया है। बुजुर्गों को 5100 पेंशन, 75 नौकरियों में आरक्षण, एमएसपी की गारंटी, किसानों की डबल आय, हर परिवार को पक्का मकान देने जैसे तमाम वादे झूठ साबित हुए।



हरियाणा सरकार

'संत महापुरुष सम्मान एवं विचार प्रसार योजना' के अन्तर्गत

नेताजी सुभाष चंद्र बोस जयंती



हिमाचल प्रदेश में शुरू हुआ भारत-किर्गिस्तान का युद्धाभ्यास 'खंजर'



टीम एक्शन इंडिया/नई दिल्ली
भारत-किर्गिस्तान का 11वां संयुक्त विशेष बल अभ्यास 'खंजर' हिमाचल प्रदेश के बकलोल स्थित विशेष बल प्रशिक्षण स्कूल में सोमवार से शुरू हो गया है। यह अभ्यास 3 फरवरी तक चलेगा। यह अभ्यास दोनों देशों में बारी-बारी से हर साल आयोजित किया जाता है। अभ्यास में 20 कर्मियों वाले भारतीय सेना के दल का प्रतिनिधित्व पैराशूट रेजिमेंट (विशेष बल) के सैनिक कर रहे हैं। इसी तरह किर्गिस्तान के दल में 20 कर्मियों का प्रतिनिधित्व स्कोर्पियन ब्रिगेड कर रहा है। इस अभ्यास का उद्देश्य संयुक्त राष्ट्र चार्टर

प्रशिक्षण स्कूल
8 यह अभ्यास दोनों पक्षों को रक्षा संबंध मजबूत बनाने का मौका देगा, भारत का प्रतिनिधित्व पैराशूट रेजिमेंट (विशेष बल) के सैनिक करेंगे

के अध्याय-संरक्षक के अंतर्गत निर्मित क्षेत्र तथा पर्वतीय इलाकों में आतंकवाद विरोधी और विशेष बलों के संचालन का आदान-प्रदान करना है। यह अभ्यास विशेष बल के कौशल को उन्नत तकनीकों को विकसित करने पर बल देगा।

पराक्रम दिवस

23 जनवरी, 2024

“आज पराक्रम दिवस पर, मैं नेताजी सुभाष चंद्र बोस को श्रद्धा सुमन अर्पित करता हूँ और भारत के इतिहास में उनके अद्वितीय योगदान को याद करता हूँ। उनके विचारों से गहराई से प्रभावित होकर, हम भारत के प्रति उनके दृष्टिकोण को साकार करने की दिशा में कार्य कर रहे हैं।”

- नरेन्द्र मोदी

राज्य स्तरीय समारोह


मुख्य अतिथि

श्री मनोहर लाल


मुख्यमंत्री, हरियाणा

23 जनवरी, 2024 - प्रातः 11:00 बजे
राजकीय महिला महाविद्यालय, रोहतक

कार्यक्रम से जुड़ने के लिए
क्यू आर कोड स्कैन करें



आप सादर आमंत्रित हैं

सूचना, लोक सम्पर्क, भाषा तथा संस्कृति विभाग, हरियाणा | www.prharyana.gov.in | Follow us on  @dipharyana

प्राण प्रतिष्ठा के ऐतिहासिक क्षण का गवाह बने हैं: साय

टीम एक्शन इंडिया/
आज माता शबरी के पवित्र धाम शिवरीनारायण की पावन भूमि पर प्रभु श्रीराम प्राण प्रतिष्ठा महोत्सव के अवसर पर आप सभी को गाड़ा-गाड़ा बधाई और शुभकामनाएं। आज हम सब प्रत्यक्ष रूप से अयोध्या धाम में प्रभु श्रीराम की प्राण प्रतिष्ठा के ऐतिहासिक क्षण का गवाह बने हैं। हमारे देश के प्रधानमंत्री नरेंद्र मोदी की उपस्थिति में यह शुभ कार्यक्रम संपन्न हुआ, उनके साथ सरसंघचालक डॉ मोहन भागवत,

उत्तरप्रदेश के मुख्यमंत्री योगी आदित्यनाथ, वहां की राज्यपाल आनंदीबेन पटेल और लाखों संतों की उपस्थिति में यह कार्यक्रम हुआ है। आज हम सबने प्राण प्रतिष्ठा की सम्पूर्ण प्रक्रिया को देखा और भगवान श्रीराम की अलौकिक बाल प्रतिमा के दर्शन भी किए हैं। हमने प्रधानमंत्री जी को भी विस्तार से सुना है। आज हमारे छत्तीसगढ़ का बड़ा सौभाग्य है, छत्तीसगढ़ भगवान श्रीराम का ननिहाल है, माता कौशल्या की जन्मभूमि है।